

# Belki sen ýene-de gaýdyp gellersiň...

Category: Goşgular, Kitapcy  
написано kitapcy | 24 январа, 2025  
Belki sen ýene-de gaýdyp gellersiň...

BELKI SEN ÝENE-DE GAÝDYP GELERSIŇ...

Giden ýollaryňa nazarym dikip,  
Belki, sen ýene-de gaýdyp gellersiň?!  
Hyýalym-da senli arzuwy ekip.  
Belki, sen ýene-de gaýdyp gellersiň?!

Kerwen gurap gije girýäň, düýşüme,  
Ýürek etmez gol urmaga işime.  
Bu bolşuma ýöne däldir keýpine.  
Belki, sen ýene-de gaýdyp gellersiň?!

Sensiz günleň ahy bilen göreşýän,  
Gazap daraýan men hetdimden aşýan,  
Men saňa garaşýan, saňa garaşýan,  
Belki, sen ýene-de gaýdyp gellersiň?!

Çäresiz halyma duşmanlam güldi,  
Gaýdyp gellersiň sen belkide indi,  
Unutdy öýdäýme garaşýan şindi,  
Belki, sen ýene-de gaýdyp gellersiň?!

Belkide gaýdarsyň, belkide güman,  
Geljegim dowzahdyr, ýollarym duman,  
Umydym üzmerin ölmän, garraman,  
Belki, sen ýene-de gaýdyp gellersiň?!

Galan ömri senden özgä dözmerin,  
Özgäň jemalyna göwün bermerin,  
Men aýda bilmerin, diýe bilmerin,  
Belki sen hiç wagt gaýdyp gelmersiň.

Gurbanmämmet MEREDOW.

Goşgular